

॥ ఓం నమో వేంకటేశాయ ॥

13.03.2024 మంగళవారం (244వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।
మిత్రాస్త వాక్య నివహామృత భూరిసిక్తాః ॥
వ్యాస ప్రసూత శుక గీత రవేషు సక్తాః ।
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే తృతీయోఽధ్యాయః

మైత్రేయ ఉవాచ

సదా విద్విషతోరేవం కాలో వై ధ్రియమాణయోః

జామాతుః శ్వశురస్యాపి సుమహానతిచక్రమే || 4-3-1 ||

యదాభిషిక్తో దక్షస్తు బ్రహ్మణా పరమేష్ఠినా

ప్రజాపతీనాం సర్వేషామాధిపత్యే స్మయోఽభవత్ || 4-3-2 ||

ఇష్ట్యా స వాజపేయేన బ్రహ్మిష్ఠానభిభూయ చ

బృహస్పతిసవం నామ సమారేభే క్రతూత్తమం || 4-3-3 ||

తస్మిన్ బ్రహ్మర్షయః సర్వే దేవర్షిపితృదేవతాః

ఆసన్ కృతస్వస్త్వయనాస్తత్పత్వ్యశ్చ సభర్తృకాః || 4-3-4 ||

తదుపశ్రుత్య నభసి ఖేచరాణాం ప్రజల్పతాం

సతీ దాక్షాయణీ దేవీ పితుర్యజ్ఞమహోత్సవం || 4-3-5 ||

వ్రజంతీః సర్వతో దిగ్భ్య ఉపదేవవరస్త్రియః

విమానయానాః సప్రేష్ఠా నిషకంఠీః సువాససః || 4-3-6 ||

దృష్ట్వా స్వనిలయాభ్యాశే లోలాక్షీర్మృష్టకుండలాః

పతిం భూతపతిం దేవమౌత్సుక్యాదభ్యభాషత || 4-3-7 ||

సత్యువాచ

ప్రజాపతేస్తే శ్వశురస్య సాంప్రతం

నిర్యాపితో యజ్ఞమహోత్సవః కిల

వయం చ తత్రాభిసరామ వామ తే

యద్యర్థితామీ విబుధా వ్రజంతి హి || 4-3-8 ||

తస్మిన్ భగినో మమ భర్తృభిః స్వకై
ర్ద్రవం గమిష్యంతి సుహృద్దిదృక్షవః
అహం చ తస్మిన్ భవతాభికామయే

సహోపనీతం పరిబర్హమర్హితుం

॥ 4-3-9 ॥

తత్ర స్వసర్వే నను భర్తృసమ్మితా
మాతృష్వసః క్షిన్నధియం చ మాతరం
ద్రక్ష్యే చిరోత్కంఠమనా మహర్షిభి

రున్నీయమానం చ మృడాధ్వరధ్వజం

॥ 4-3-10 ॥

త్వయ్యేతదాశ్చర్యమజాత్మమాయయాజి
వినిర్మితం భాతి గుణత్రయాత్మకం

తథాప్యహం యోషిదతత్త్వవిచ్ఛ తే

దీనా దిదృక్షే భవ మే భవక్షితిం

॥ 4-3-11 ॥

పశ్య ప్రయాంతీరభవాన్యయోషితో

ఽప్యలంకృతాః కాంతసఖా వరూఢశః

యాసాం ప్రజద్భిః శితికంఠమండితం

నభో విమానైః కలహంసపాండుభిః

॥ 4-3-12 ॥

కథం సుతాయాః పితృగేహకౌతుకం

నిశమ్య దేహాః సురవర్య నేంగతే

అనాహుతా అప్యభియంతి సౌహృదం

భర్తుర్గురోర్దేహకృతశ్చ కేతనం

॥ 4-3-13 ॥

తన్మే ప్రసీదేదమమర్త్యవాంఛితం

కర్తుం భవాన్ కారుణికో బతార్హతి

త్వయాఽఽ త్మనోఽఽ ర్థేఽఽ హమదభ్రచక్షుషా

నిరూపితా మానుగృహాణ యాచితః

॥ 4-3-14 ॥

ఏవం గిరిత్రః ప్రియయాభిభాషితః
 ప్రత్యభ్యధత్త ప్రహసన్ సుహృత్ప్రియః
 సంస్మారితో మర్మభిదః కువాగిషూన్
 యానాహ కో విశ్వస్మజాం సమక్షతః

॥ 4-3-15 ॥

శ్రీభగవానువాచ

త్వయోదితం శోభనమేవ శోభనే
 అనాహుతా అప్యభియంతి బంధుషు
 తే యద్యనుత్పాదితదోషదృష్టయో
 బలీయసానాత్మమదేన మన్యునా

॥ 4-3-16 ॥

విద్యాతపోవిత్రవపుర్వయఃకులైః
 సతాం గుణైః షడ్భిరసత్తమేతరైః
 స్మృతౌ హతాయాం భృతమానదుర్హతః
 స్తబ్ధా న పశ్యంతి హి ధామ భూయసాం

॥ 4-3-17 ॥

నైతాదృశానాం స్వజనవ్యపేక్షయా
 గృహాన్ ప్రతీయాదనవస్థితాత్మనాం
 యేఽభ్యాగతాన్ వక్రధియాభిచక్షతే
 ఆరోపితభ్రూభిరమర్షణాక్షిభిః

॥ 4-3-18 ॥

తథారిభిర్న వ్యథతే శిలీముఖైః
 శేతేఽర్దితాంగో హృదయేన దూయతా
 స్వానాం యథా వక్రధియాం దురుక్తిభి
 ర్దివానిశం తప్యతి మర్మతాడితః

॥ 4-3-19 ॥

వ్యక్తం త్వముత్పృష్టగతేః ప్రజాపతేః
 ప్రియాఽఽత్మజానామసి సుభ్రు సమ్మతా
 అథాపి మానం న పితుః ప్రపత్య్సే
 మదాశ్రయాత్మః పరితప్యతే యతః

॥ 4-3-20 ॥

పాపచ్యమానేన హృదాఽతురేంద్రియః
సమృద్ధిభిః పూరుషబుద్ధిసాక్షిణాం
అకల్ప ఏషామధిరోఽఘమంజసా
పదం పరం ద్వేష్టి యథాసురా హరిం

॥ 4-3-21 ॥

ప్రత్యుద్గమప్రశ్రయణాభివాదనం
విధీయతే సాధు మిథః సుమధ్యమే
ప్రాజ్ఞైః పరస్మై పురుషాయ చేతసా
గుహాశయాయైవ న దేహమానినే

॥ 4-3-22 ॥

సత్త్వం విశుద్ధం వసుదేవశబ్దితం
యదీయతే తత్ర పుమానపావృతః
సత్త్వే చ తస్మిన్ భగవాన్ వాసుదేవో
హ్యాధోక్షణో మే నమసా విధీయతే

॥ 4-3-23 ॥

తత్రే నిరీక్ష్యో న పితాపి దేహకృ
ద్ధక్షో మమ ద్విట్ తదనువ్రతాశ్చ యే
యో విశ్వస్యగృజ్జగతం వరోరు మా
మనాగసం దుర్వచసాకరోత్తిరః

॥ 4-3-24 ॥

యది వ్రజిష్యస్యతిహోయ మద్వచో
భద్రం భవత్యా న తతో భవిష్యతి
సంభావితస్య స్వజనాత్పరాభవో
యదా స సద్యో మరణాయ కల్పతే

॥ 4-3-25 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే తృతీయోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
